

महाराष्ट्र शासन

सामान्य प्रशासन विभाग

शासन निर्णय क्रमांक: संकिर्ण १५१३/प्र.क्र.३८८/२८ अ

हुतात्मा राजगुरु चौक, मादाम कामा रोड

मंत्रालय, मुंबई ४०००३२.

दि. २४ जानेवारी २०१४.

वाचा —

- १) शासन निर्णय क्रमांक: सामान्य प्रशासन विभाग, क्र. अेव्हीएन २००९/प्र.क्र.३५/२८ अ, दि.३१.३.२०११,
- २) शासन निर्णय क्रमांक: पर्यटन व सांस्कृतिक कार्य विभाग, क्र. टीडीएस २०१२/३/ प्र.क्र.१२०/पर्यटन, दि.३०.३.२०१२,
- ३) शासन निर्णय क्रमांक: पर्यटन व सांस्कृतिक कार्य विभाग, क्र. टीडीएस २०१२/३/ प्र.क्र.१६३/पर्यटन, दि.१०.४.२०१२,
- ४) शासन निर्णय क्रमांक: पर्यटन व सांस्कृतिक कार्य विभाग, क्र. टीडीएस २०१३/१२/ प्र.क्र.८०५/पर्यटन, दि.१७.१२.२०१३,
- ५) शासन निर्णय क्रमांक: पर्यटन व सांस्कृतिक कार्य विभाग, क्र.टीडीएस २०१३/८/ प्र.क्र.५११/पर्यटन, दि.३१.१२.२०१३,
- ६) शासन निर्णय क्रमांक: सामान्य प्रशासन विभाग, क्र.एमएडीसी १२१३/प्र.क्र.४५/२८अ, दि.२०.३.२०१३
- ७) शासन शुद्धिपत्रक क्रमांक एमएडीसी १२१३/ प्र.क्र.४५ /२८अ, दि.३०.३.२०१३.

प्रस्तावना —

नाशिक शहरातील ओझर येथील विमानतळाचा विस्तार व विकास हिंदुस्थान एरोनॉटिक्स लि. (एच.ए.एल) व राज्य शासन यांचे संयुक्त विद्यमाने करण्यात येत आहे. यासंदर्भात दि.३.३.२०११ रोजी राज्य शासन आणि हिंदुस्थान एरोनॉटिक्स लि. यांचेदरम्यान सामंजस्य करार करण्यात आला आहे. सामंजस्य करारातील तरतूदीनुसार शासनाकडून हिंदुस्थान एरोनॉटिक्स लि. च्या जागेत विमानतळ प्रवासी इमारत (टर्मिनल इमारत) बांधण्यात येत आहे. या इमारतीसाठी सर्व आवश्यक ते परवाने/परवानग्या हिंदुस्थान एरोनॉटिक्स लि. मार्फत प्राप्त करण्यात येत आहेत.

२. संदर्भाधीन क्र. १ च्या शासन निर्णयानुसार जिल्हाधिकारी, नाशिक यांचे अध्यक्षतेखाली संयुक्त समितीची स्थापना करण्यात आली असून व्यवस्थापकीय संचालक, हिंदुस्तान एरोनॉटिक्स लि. ओझर व अधीक्षक अभियंता, सार्वजनिक बांधकाम मंडळ, नाशिक हे समितीचे सदस्य आहेत. संदर्भाधीन शासन

निर्णय अ.क्र.१ अन्वये ₹ १४.३२ कोटी, अ.क्र.२ अन्वये ₹२.०० कोटी, अ.क्र.३ अन्वये ₹ ३.०० कोटी, अ.क्र.४ अन्वये ३.७५ कोटी, अ.क्र.५ अन्वये ₹ ६.६० कोटी व अ.क्र.६ अन्वये ₹ १५.०० कोटी असा एकूण ₹ ४४.६७ कोटी निधी वितरित करण्यात आला आहे.

३. ब्युरो ऑफ सिव्हील एव्हिएशन व इंटेलिजन्स ब्युरो यांच्याकडून प्राप्त झालेल्या तसेच मुख्य सुरक्षा व्यवस्थापक,एच.ए.एल.यांच्या सूचनांच्या अनुषंगाने सुरक्षा विषयक बाबींमध्ये विविध बाबींचा समावेश करून मूळ इमारत बांधकामासाठी ₹ ७०.७० कोटी (भाग-१) व संरक्षण विषयक व इतर आवश्यक सुशोभिकरणाच्या कामांसाठी वाढीव खर्च ₹ १३.८२ कोटी (भाग-२) अशा एकूण ₹ ८४.५२ कोटी इतक्या रकमेचा सुधारित प्रस्ताव सादर करण्यात आला होता. त्याअनुषंगाने मंत्रिमंडळाच्या मान्यतेने खालीलप्रमाणे निर्णय घेण्यात आला आहे.

### शासन निर्णय—

१. हिंदुस्थान एरोनॉटिक्स लि. ओझर नाशिक येथील विमानतळाच्या टर्मिनल इमारत बांधकाम व सुरक्षाविषयक बाबींसाठी ₹ ८४.५२ कोटीच्या सुधारित प्रस्तावास मान्यता प्रदान करण्यात येत आहे.

२. या प्रकल्पाकरिता आवश्यक उर्वरित रक्कम ₹ ३९.८५ कोटी इतक्या निधीपैकी ₹ १५.०० कोटी इतका निधी विभागाचे मुख्यलेखाशीर्ष ३०५३००१४६ या लेखाशीर्षखालील शिल्लक तरतूदीमधून वितरित करण्यास मान्यता देण्यात येत आहे. तसेच उर्वरित ₹ २४.६४ कोटी इतक्या रकमेचा अतिरिक्त निधी पुढील वित्तिय वर्षात उपलब्ध करून देण्यास मान्यता आहे. पर्यटन व सांस्कृतिक कार्य विभागाने उर्वरित ₹ ३.२१ कोटी इतका निधी जिल्हाधिकारी नाशिक यांना उपलब्ध करून दयावा.

३. राज्यशासन व हिंदुस्तान एरोनॉटिक्स लि. यांच्यामध्ये नव्याने सामंजस्य करार करण्यात यावा. या सामंजस्य करारात खाली नमूद केलेल्या अटी / शर्तीमध्ये काही बदल करावयाचे असल्यास त्यानुसार आवश्यक बदल / सुधारणा करण्याचे अधिकार सामान्य प्रशासन विभागाला राहतील :-

१. टर्मिनल इमारतीच्या जमिनीची मालकी हिंदुस्तान एरोनॉटिक्स लि. यांची असली तरी, टर्मिनल इमारतीची मालकी राज्य शासनाची राहिल.
२. या मालकीच्या अनुषंगाने राज्य शासनास भुईभाडे रक्कम ₹१.०० लाख प्रति महिना देय राहिल. ही रक्कम शासनास अदा करण्याची जबाबदारी हिंदुस्थान एअरनोटिक्स लिमिटेड यांची राहिल.
३. हिंदुस्थान एअरनोटिक्स लिमिटेड आस्थापनेसोबत टर्मिनल इमारतीच्या वापराकरिता प्रथमतः ३० वर्षांचा भाडेपट्टाकरार करण्यात यावा. त्यात भाडेपट्टाकराराचे नूतनीकरण करण्याची तरतूद असावी.
४. भुईभाड्या व्यतिरिक्त विविध शासकीय/निमशासकीय आस्थापनांकडून आकारण्यात येत असलेल्या विविध प्रकारच्या रकमा, जसे वीज बिले, पाणी बिले, शासकीय, निमशासकीय

कर आणि स्थानिक स्वराज्य संस्थास्तर,अधिभार इत्यादीचा भरणा विमानतळ हाताळणाऱ्या आस्थापनेने म्हणजेच हिंदुस्थान एअरनोटिक्स लिमिटेड यांनी करावा.

५. राज्य शासनाच्या मालकीचे विमान/हेलिकॉप्टर/हेलिअॅम्ब्युलन्स तसेच राज्य शासनाने घोषित केलेल्या अतिमहत्वाच्या व्यक्तींच्या हवाई प्रवासाकरिता वापरण्यात येणाऱ्या विमान/हेलिकॉप्टर/हेलिअॅम्ब्युलन्स यांना ओझर विमानतळावर उतरताना तसेच विमानतळावरून उड्डाण करतांना कोणत्याही प्रकारचे लॅन्डींग चार्जेस, पार्किंग चार्जेस लागू होणार नाहीत. तसेच महाराष्ट्र शासन ज्या लो फेअर एअरलाईन्सना परवानगी देईल, त्यांना प्रथम पाच वर्षाकरिता कोणतेही लॅन्डिंग व पार्किंग चार्जेस लावण्यात येवू नयेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०१२४१३२८४९१३०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पुं.रा.हरचांदे)

उप सचिव, महाराष्ट्र शासन

प्रत,

१. मा.मुख्य सचिव,मंत्रालय, मुंबई.
२. मा.मुख्यमंत्री यांचे अप्पर मुख्य सचिव, मंत्रालय, मुंबई,
३. अप्पर मुख्य सचिव (विमानचालन) सामान्य प्रशासन विभाग, मुंबई,
४. अप्पर मुख्य सचिव (नियोजन) मंत्रालय, मुंबई,
५. प्रधान सचिव (वित्त), वित्त विभाग, मंत्रालय, मुंबई,
६. सचिव (इमारती), सार्वजनिक बांधकाम विभाग, मंत्रालय, मुंबई,
७. जिल्हाधिकारी, नाशिक,
८. व्यवस्थापकीय संचालक,हिंदुस्थान एअरनोटिक्स लि, ओझर,नाशिक,
९. कार्यकारी अभियंता, सार्वजनिक बांधकाम विभाग, नाशिक,

प्रत अवलोकनार्थ सादर,

मा.राज्यमंत्री (साप्रवि) यांचे खाजगी सचिव